

अमेरिका में आचार्य लोकेश 'लाइफ टाइम एचीवमेंट अवार्ड' से सम्मानित



नई दिल्ली। अहिंसा विश्वभारती के संस्थापक आचार्य डॉ लोकेशजी को अहिंसा, पर्यावरण तथा विश्व शांति के क्षेत्र में उल्लेखनीय योगदान के लिए अमेरिका हेगसविल के रोटरी क्लब की ओर से भारत के राजदूत सीजीआई, श्री संदीप चक्रवर्ती द्वारा लाइफ टाइम एचीवमेंट अवार्ड से सम्मानित किया गया। रोटरी गवर्नर श्री कमलेश मेहता ने आचार्य लोकेशजी का परिचय प्रस्तुत करते हुए प्रशस्ति पत्र का वाचन किया। नव निर्वाचित रोटरी प्रेसिडेंट श्री मुकेश मोदी ने प्रतीक चिन्ह प्रदान किया।

आचार्य डॉ लोकेशजी ने कहा कि आज मौजूदा समय में धर्म को समाज सेवा से जोड़ने की जरूरत है। मानव सेवा से बड़ा कोई धर्म नहीं है। नर सेवा ही नारायण सेवा है। आचार्यजी ने रोटरी क्लब द्वारा चलायी जा रही मानव कल्याणकारी कार्यों की सराहना की। इस अवसर पर उपस्थित सैकड़ों रोटेरियन ने करतल ध्वनि से आचार्य लोकेश के विचारों का स्वागत किया। भारत के राजदूत श्री चक्रवर्ती, रोटरी के पदाधिकारी व वरिष्ठ आईएएस रमेश तिवारी, डॉ राज भयानी, कनक गोलियाँ, बिपन सांगनकर, देवेन्द्र वोरा, ने हार्दिक बधाई दी।